

معین اختر ایک عظیم فنکار تھے، ان کا انتقال بہت بڑا سانحہ ہے۔ الطاف حسین  
 معین اختر جیسے فنکار تاریخ میں روز بروز پیدا نہیں ہوتے، وہ ایک بڑا فنکار ہی نہیں بلکہ ایک بہت بڑا انسان بھی تھا  
 معین اختر کے انتقال سے ذاتی طور پر بہت دکھی اور غمزدہ ہوں۔ الطاف حسین  
 معین اختر نے فن، فنکاروں اور عام انسانوں کی جوان گنت خدمت کی ہے وہ پوری قوم یاد رکھے گی  
 رہتی دنیا تک معین اختر کا نام یاد رکھا جائے گا اور تاریخ میں ان کا نام سنہری حروف میں لکھا جائے گا  
 معین اختر مرحوم کے جنازے میں زیادہ زیادہ تعداد میں شرکت کریں، ایم کیو ایم کے ذمہ داروں،  
 کارکنوں، پرستاروں اور حق پرست عوام سے الطاف حسین کی اپیل

لندن۔۔۔ 22 اپریل 2011ء

متحدہ قومی موومنٹ کے قائد جناب الطاف حسین نے پاکستان کے عالمی شہرت یافتہ لیجنڈ اداکار معین اختر کے انتقال پر دلی صدمہ اور افسوس کا اظہار کیا ہے۔ اپنے ایک بیان  
 میں جناب الطاف حسین نے کہا کہ معین اختر ریڈیو، ٹی وی، فلم اور اسٹیج کی دنیا کا بہت بڑا نام تھے، ان کا انتقال نہ صرف پوری پاکستانی قوم بلکہ پوری دنیا میں فن کے مداحوں کیلئے  
 ایک بہت بڑا سانحہ ہے۔ انہوں نے کہا کہ معین اختر ایک عظیم فنکار تھے جو دنیا بھر میں دکھوں، غموں، پریشانیوں اور رنج و الم میں مبتلا عوام کے چہروں پر مسکراہٹیں لے آیا کرتا تھا  
 اور انہیں چند لمحوں کیلئے ان کے دکھوں اور رنج و الم سے دور کر دیا کرتا تھا۔ معین اختر جیسے فنکار تاریخ میں روز بروز پیدا نہیں ہوتے، وہ ایک بڑا فنکار ہی نہیں بلکہ ایک بہت بڑا انسان  
 بھی تھا، لوگوں کی خدمت اس کا شعرا تھا، پاکستان کے نام کو دنیا بھر میں روشناس کرانے میں معین اختر کا بڑا کردار رہا ہے، انہوں نے فن، فنکاروں اور عام انسانوں کی جو پیش  
 بہا خدمت کی ہے وہ نہ صرف پوری قوم یاد رکھے گی بلکہ رہتی دنیا تک معین اختر کا نام یاد رکھا جائے گا اور تاریخ میں ان کا نام سنہری حروف میں لکھا جائے گا۔ جناب الطاف حسین نے  
 کہا کہ معین اختر کے انتقال سے میں ذاتی طور پر بہت دکھی اور غمزدہ ہوں۔ اور اللہ تعالیٰ کی بارگاہ میں دعا گو ہوں کہ وہ معین اختر کو جنت الفردوس میں اعلیٰ مقام عطا فرمائے، ان کی  
 مغفرت فرمائے اور معین اختر مرحوم کے لواحقین اور دنیا بھر میں موجود تمام پرستاروں کو یہ صدمہ برداشت کرنے کی ہمت و توفیق عطا فرمائے۔ جناب الطاف حسین نے ایم کیو ایم  
 کے تمام ذمہ داروں، کارکنوں، پرستاروں اور حق پرست عوام سے اپیل کی کہ وہ معین اختر مرحوم سے اپنی عقیدت کا اظہار کرتے ہوئے زیادہ سے زیادہ تعداد میں ان کے جنازے میں  
 شرکت کریں۔

شمالی وزیرستان میں امریکی ڈرون حملے پر ایم کیو ایم کے قائد الطاف حسین کا اظہار مذمت، معصوم بچوں

اور خواتین سمیت متعدد افراد کے جاں بحق ہونے پر دلی اظہار افسوس

ڈرون حملوں کے اہم قومی مسئلے سے نمٹنے کیلئے فوری طور پر تمام سیاسی و مذہبی جماعتوں کی گول میز کانفرنس

بلائی جائے، مسلح افواج اور قومی سلامتی کے دیگر اداروں کے سربراہوں کو بھی بلا یا جائے

ڈرون حملوں کے اہم قومی مسئلے پر عوام کی رائے طلب کرنے کیلئے قومی ریفرنڈم کا انعقاد کیا جائے

ملک کی سول اور عسکری قیادت ڈرون حملوں کے معاملے سے نمٹنے کیلئے قومی مفاد میں حتمی فیصلہ کرے

ڈرون حملے اور معصوم شہریوں کو نشانہ بنانے کے مسلسل واقعات پاکستان کی سلامتی اور خود مختاری پر حملے ہیں

لندن۔۔۔ 22 اپریل 2011ء

متحدہ قومی موومنٹ کے قائد جناب الطاف حسین نے شمالی وزیرستان میں امریکی ڈرون حملے کی شدید الفاظ میں مذمت کی ہے اور ڈرون حملے کے نتیجے میں معصوم بچوں اور خواتین  
 سمیت متعدد افراد کے جاں بحق ہونے پر دلی افسوس کا اظہار کیا ہے۔ اپنے ایک بیان میں جناب الطاف حسین نے کہا کہ دہشت گردی کے خلاف جنگ کے نام پر پاکستان کی  
 سرحدوں کے اندر ڈرون حملے اور معصوم شہریوں کو نشانہ بنانے کے مسلسل واقعات پاکستان کی سلامتی اور خود مختاری پر حملے ہیں اور کوئی بھی پاکستانی ان کو درست اور جائز قرار نہیں  
 دے سکتا۔ انہوں نے کہا کہ یہ امر افسوسناک ہے کہ عوام کے مسلسل احتجاج کے باوجود ڈرون حملوں کا سلسلہ جاری ہے جن میں معصوم شہری نشانہ بن رہے ہیں۔ جناب الطاف

حسین نے حکومت پاکستان اور تمام عسکری قیادت سے کہا کہ پاکستان میں ہونے والے ان غیر ملکی ڈرون حملوں کے اہم قومی مسئلے سے نمٹنے کیلئے فوری طور پر تمام سیاسی و مذہبی جماعتوں کی گول میز کانفرنس بلائی جائے اور اس میں ملک کی مسلح افواج اور قومی سلامتی کے دیگر اداروں کے سربراہوں کو بھی بلایا جائے، سب سر جوڑ کر بیٹھیں، تمام سیاسی و مذہبی جماعتوں کو اعتماد میں لیا جائے، ان کی رائے لی جائے اور اس کی روشنی میں ملک کی سول اور عسکری قیادت ڈرون حملوں کے معاملے سے نمٹنے کیلئے قومی مفاد میں حتمی فیصلہ کرے۔

جناب الطاف حسین نے رائے دی کہ ڈرون حملوں کے اہم قومی مسئلے پر عوام کی رائے طلب کرنے کیلئے قومی ریفرنڈم کا انعقاد کیا جائے تاکہ عوام، سول حکومت اور عسکری قیادت یک زبان ہو کر اتحاد کے ساتھ کئے جانے والے متفقہ فیصلے پر بھرپور طریقے سے عمل درآمد کر سکے۔ انہوں نے ملک کی تمام سیاسی اور مذہبی جماعتوں سے دردمندانہ اپیل کی کہ اس سنگین قومی مسئلے کے حل کیلئے خدا را اپنے تمام سیاسی و نظریاتی اختلافات بھلا کر کسی ایک نکتہ پر متفق ہو جائیں۔ جناب الطاف حسین نے شمالی وزیرستان میں ڈرون حملے میں جاں بحق ہونے والے بچوں، خواتین اور دیگر افراد کے لواحقین سے دلی تعزیت کا اظہار کیا اور دعا کی کہ اللہ تعالیٰ جاں بحق ہونے والے افراد کو اپنی جوار رحمت میں جگہ دے اور لواحقین کو صبر جمیل عطا کرے۔

**قائد تحریک جناب الطاف حسین کی تعلیمات ہمارے لئے مشعل راہ ہیں، الطاف زیدی**

**ایم کیو ایم غریب و متوسط طبقہ کے حقوق کی جدوجہد کر رہے ہیں، شبیر احمد قائم خانی**

**ایم کیو ایم پنجاب ہاؤس لاہور میں منعقدہ تربیتی نشست سے خطاب**

لاہور۔۔۔۔۔ 22 اپریل 2011ء

متحدہ قومی موومنٹ کی صوبائی تنظیمی کمیٹی کے انچارج الطاف زیدی نے کہا کہ قائد تحریک جناب الطاف حسین کی تعلیمات ہمارے لئے مشعل راہ ہیں اور ان کی ولولہ انگیز قیادت میں حق پرستی کا قافلہ اپنی منزل پر پہنچ کر دم لے گا۔ یہ بات انہوں نے ایم کیو ایم پنجاب ہاؤس لاہور میں منعقدہ کارکنان کی تربیتی نشست سے خطاب کرتے ہوئے کہی۔ تربیتی نشست میں لاہور ڈسٹرکٹ کے ٹاؤنز کے ذمہ داران و کارکنان نے بڑی تعداد میں شرکت کی۔ انہوں نے کہا کہ ملک میں قائد تحریک جناب الطاف حسین واحد شخصیت ہیں جو صدر، وزیر اعظم، سینیٹر، ایم این اے یا ایم پی اے بننے کے خواہش مند نہیں اور نہ ہی وہ اپنے خاندان کے کسی فرد کو ایوانوں کا رکن بنانا چاہتے ہیں بلکہ ان کی حق پرستانہ جدوجہد کا مقصد یہی ہے کہ ملک بھر سے غریب و متوسط طبقے کی قیادت کو متعارف کرایا جائے۔ انہوں نے کہا کہ متحدہ قومی موومنٹ نے سیاست میں خدمت کے عمل کو متعارف کرایا ہے اور بلا تفریق رنگ و نسل و زبان خدمت کا جذبہ لیکر ملکی سیاست میں سرگرم ہے اور ملک میں رائج فرسودہ جاگیر دارانہ اور وڈیرانہ نظام کیخلاف عملی جدوجہد کر رہی ہے۔ انہوں نے کہا کہ قائد تحریک جناب الطاف حسین کا نظریہ اور فکر و فلسفہ ملک بھر میں پھیل رہا ہے اور انشاء اللہ وہ دن دور نہیں جب ملک سے دو فیصد مراعات یافتہ طبقے کا خاتمہ ہوگا اور ملک بھر میں 98 فیصد غریب عوام کی حکمرانی قائم ہوگی۔ تربیتی نشست سے خطاب کرتے ہوئے صوبائی تنظیمی کمیٹی کے جوائنٹ انچارج اور سابق حق پرست صوبائی وزیر شبیر احمد قائم خانی نے کہا کہ ایم کیو ایم میں تمام قومیتوں، مسالک اور مذہبی اقلیتوں سے تعلق رکھنے والے افراد شامل ہیں اور ایک خاندان کی طرح متحد ہو کر غریب و متوسط طبقہ کے حقوق کی جدوجہد کر رہے ہیں۔ انہوں نے کہا کہ سازشی عناصر، ظالم جاگیر دار، وڈیرے اور سرمایہ دار ایم کیو ایم کے خلاف کتنی ہی سازشیں کر لیں انشاء اللہ شکست ان کا مقدر ہوگی۔

**ایم کیو ایم لانسز ایریا سیکٹریٹ ڈونگ کے کارکن عبدالطیف کے انتقال پر رابطہ کمیٹی کا اظہار تعزیت**

کراچی:۔۔۔ 22 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم ایڈلڈز ڈونگ لانسز ایریا سیکٹریٹ یونٹ 197 کے کارکن عبدالطیف کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین۔ رابطہ کمیٹی نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم کے زیر اہتمام جلسہ عام ”استحکام پاکستان“ DVD کا اجراء اتوار کو ہوگا

DVD کے اجراء کے موقع پر لال قلعہ گراؤنڈ عزیز آباد میں منعقدہ اجتماع سے جناب الطاف حسین ٹیلی فونک خطاب کریں گے

کراچی۔۔۔22 اپریل 2011ء

متحدہ قومی موومنٹ کے زیر اہتمام جلسہ عام ”استحکام پاکستان“ DVD کا اجراء اتوار کو ہوگا۔ اس سلسلے میں مورخہ 24 اپریل 2011 شام 6 بجے عزیز آباد کے لال قلعہ گراؤنڈ میں ایم کیو ایم کے کارکنان کا اجتماع ہوگا جس سے قائد تحریک جناب الطاف حسین ٹیلی فونک خطاب کریں گے۔ ”استحکام پاکستان“ DVD میں ایم کیو ایم کے زیر اہتمام ہونے والے جلسہ عام میں صوبہ پنجاب کے عوام کے جوش و خروش کی خوبصورتی سے منظر کشی کی گئی۔ DVD کے اجراء کے بعد استحکام پاکستان کی DVD ایم کیو ایم کے مرکز نائن زیر عزیز آباد اور لال قلعہ گراؤنڈ کے اطراف میں موجود اسٹال پر فروخت کیلئے دستیاب ہوگی اور 30 روپے میں حاصل کی جاسکتی ہے۔

بھتہ مافیا کے ہاتھوں تاجروں اور دکانداروں کی زندگی اجیرن بن چکی ہے، رابطہ کمیٹی

گھانس منڈی میں بم دھماکے کے بعد ڈیفنس میں تاجر کے گھر پر دستی بم سے حملہ حکومت کی کارکردگی پر سوالیہ نشان ہے

کراچی۔۔۔22 اپریل 2011ء

متحدہ قومی موومنٹ کی رابطہ کمیٹی نے بھتہ مافیا کی جانب سے کراچی کے علاقے ڈیفنس میں تاجر کے گھر پر دستی بم سے حملے کی سخت ترین الفاظ میں مذمت کرتے ہوئے کہا ہے کہ بھتہ مافیا کے دہشت گردوں کے ہاتھوں تاجروں اور دکانداروں کی زندگی اجیرن بن چکی ہے۔ ایک بیان میں رابطہ کمیٹی نے کہا کہ ڈیفنس فیزٹو کے رہائشی ایک تاجر کے گھر پر دستی بم سے حملہ کیا گیا اور متاثرہ تاجر نے میڈیا کے سامنے انکشاف کیا ہے کہ انہیں کچھ دنوں سے بھتہ نہ دینے پر سنگین نتائج کی دھمکیاں مل رہی تھیں۔ رابطہ کمیٹی نے کہا کہ گزشتہ روز لیاری کے علاقے گھانس منڈی میں بم دھماکے کے درجنوں افراد کو ہلاک و زخمی کیا جا چکا ہے اور اب تاجر برادری کے گھروں میں دہشت گردی کا سلسلہ شروع کر دیا گیا جس کی جتنی بھی مذمت کی جائے کم ہے۔ رابطہ کمیٹی نے کہا کہ بھتہ مافیا کی جانب سے تاجروں کو ہراساں کرنے، جبری بھتہ کے مطالبات نہ ماننے والے تاجروں کے گھروں پر حملے، حکومت اور انتظامیہ کی کارکردگی پر سوالیہ نشان ہیں۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ بھتہ مافیا کی جانب سے کراچی کے تاجروں اور دکانداروں کو ہراساں کرنے کا نوٹس لیا جائے، بھتہ مافیا کے خلاف قانونی کارروائی کی جائے اور تاجروں سمیت تمام شہریوں کو جان و مال کا تحفظ فراہم کیا جائے۔

ایم کیو ایم کے کارکن محمد زیشان کے انتقال پر الطاف حسین کا اظہار افسوس

لندن۔۔۔۔22 اپریل 2011ء

متحدہ قومی موومنٹ کے قائد جناب الطاف حسین نے ایم کیو ایم فیڈرل بی ایریا سیکٹر یونٹ 145 کے کارکن محمد زیشان کے انتقال پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے مرحوم کے تمام لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ محمد زیشان کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آئین)

ایم کیو ایم کارکنان سے رابطہ کمیٹی کا اظہار تعزیت

کراچی۔۔۔۔22 اپریل 2011ء

متحدہ قومی موومنٹ کی رابطہ کمیٹی نے ایم کیو ایم فیڈرل بی ایریا سیکٹر یونٹ 145 کے کارکن محمد زیشان، بلدیہ ٹاؤن سیکٹر یونٹ B-112 کے کارکن عرفان کے بھائی غلام رسول اور نارتھ ناظم آباد سیکٹر یونٹ 175 کے جوائنٹ انچارج تشکیل والدہ محترمہ ارشاد بی بیگم کے انتقال پر گہرے رنج و غم کا اظہار کیا ہے۔ ایک بیان میں رابطہ کمیٹی نے متاثرہ خاندان کے سوگواروں اور لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور تمام سوگواران کو صبر جمیل عطا فرمائے۔ (آئین)

## ٹھٹھہ میں ٹریفک حادثہ میں متعدد افراد کی ہلاک وزخمی ہونے پر رابطہ کمیٹی کا اظہار افسوس

کراچی۔۔22 اپریل 2011ء

متحدہ قومی موومنٹ کی رابطہ کمیٹی نے ٹھٹھہ میں ٹریفک حادثہ میں متعدد افراد کی ہلاکت وزخمی ہونے پر گہرے دکھ اور افسوس کا اظہار کیا ہے۔ ایک بیان میں رابطہ کمیٹی نے مطالبہ کیا ہے کہ ٹریفک حادثات کی روک تھام کیلئے موثر اور ٹھوس اقدامات کئے جائیں تاکہ قیمتی انسانی جانوں کو تحفظ فراہم کیا جاسکے۔ رابطہ کمیٹی نے مرحومین کے سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور تمام سوگواران کو صبر جمیل عطا فرمائے۔ (آمین)

## سیکٹر ڈی کے سابق ممبر منظور ماموں سے انکے بھائی کے انتقال پر زونل انچارج محمد شریف وارا کین زونل کمیٹی کا اظہار تعزیت

حیدرآباد۔۔22 اپریل 2011ء

متحدہ قومی موومنٹ کے حیدرآباد کے زونل انچارج محمد شریف وارا کین زونل کمیٹی نے اپنے تعزیتی میں سیکٹر ڈی کے سابق ممبر منظور ماموں سے انکے بھائی کے انتقال پر اپنے گہرے دکھ ورنج اور دلی افسوس کا اظہار اظہار کرتے ہوئے دعا کی اللہ تعالیٰ مرحوم کے درجات بلند فرمائے اور منظور ماموں سمیت تمام سوگواران کو صبر جمیل عطا فرمائے۔ (آمین)

## ایم کیو ایم نے ہمیشہ بلا رنگ و نسل، زبان و مذہب کے انسانیت کی خدمت کی ہے۔ ڈاکٹر صغیر

میرپور خاص۔۔22 اپریل 2011ء

ایم کیو ایم کے فلاح ادارے خدمت خلق فاؤنڈیشن نے ہمیشہ بلا رنگ و نسل، زبان و مذہب کے انسانیت کی خدمت کی ہے۔ ان خیالات کا اظہار رابطہ کمیٹی کے رکن اور حق پرست صوبائی وزیر برائے صحت ڈاکٹر صغیر نے میرپور خاص میں قائد تحریک جناب الطاف حسین کی جانب سے ملنے والی ایسوسی ایشن کی افتتاحی تقریب سے خطاب کرتے ہوئے کیا۔ انہوں نے کہا کہ اس موقع پر خدمت خلق فاؤنڈیشن کے اغراض و مقاصد اور خدمت خلق فاؤنڈیشن کے تحت ہونے والی عوامی خدمات پر مکمل روشنی ڈالی۔ اس موقع پر اندرون سندھ تنظیم کمیٹی کے رکن سید خورشید علی نے خطاب کرتے ہوئے کہا کہ ایم کیو ایم خالصتاً عوامی جماعت اور اقتدار کبھی بھی ایم کیو ایم کی منزل نہیں رہا اور قائد تحریک جناب الطاف حسین نے ہمیشہ سیاست برائے خدمت کا درس دیا ہے جبکہ میرپور خاص کے زونل انچارج عظیم دانش و حق پرست قومی اسمبلی کے رکن فہیم احمد الطافی نے اپنے خطاب میں قائد تحریک جناب الطاف حسین کا شکریہ ادا کرتے ہوئے کہا کہ قائد تحریک الطاف حسین نے میرپور خاص کی عوام کی ضرورتوں کو مد نظر رکھتے ہوئے ایک اور ایسوسی ایشن کا تحفہ دیا ہے جس کے لئے ہم بے حد سگرمز ہیں اور اس طرح میرپور خاص کے ایف ایس ایس سنٹر دو ایسوسی ایشن کے ساتھ عوامی خدمت کے دائرے کو وسیع کر سکے گا۔ تفصیلات کے مطابق اس پروکار تقریب میں مختلف تجارتی انجمنوں اور عوامی شہر کی بڑی تعداد نے شرکت کی اور ایم کیو ایم کے اس خدمت خلق کے جذبہ بے حد سراہا۔

## اللہ تعالیٰ نے انسان کو آزاد ذہن اور باختیار سوچ کے ساتھ پیدا کیا ہے، جاوید کاظمی اور شا کر علی

میرپور خاص۔۔22 اپریل 2011ء

جاگیر دارانہ اور روڈیرانہ نظام انسانیت کے چہرے پر بدنام داغ ہیں ہے۔ ان خیالات اظہار ایم کیو ایم رابطہ کمیٹی کے رکن جاوید کاظمی اور سید شا کر علی نے زونل کمیٹی میرپور خاص سے تنظیمی کمیٹی مینٹنگ کرتے ہوئے کیا۔ انہوں نے کہا کہ اللہ تعالیٰ انسانی کو آزاد ذہن اور باختیار سوچ کے ساتھ پیدا کیا ہے لیکن ان جاگیر داروں اور روڈیریوں نے محض اپنے ذاتی مفادات اور ان کی خاطر ذہنی اور جسمانی غلامی زنجیروں میں مقید کر رکھا ہے۔ انہوں نے کہا کہ وطن عزیز میں باقاعدہ منظم سازش کے تحت ملک کی دیہی آبادی پر ن صرف تعلیم کے دروازے بند رکھے گئے بلکہ انہیں قوم پرستی کا آڑ میں شہری علاقوں میں رہنے والی آبادی سے بھی دور کرنے کی سازشیں کی گئیں۔ کیونکہ انہیں معلوم ہے کہ اگر دیہی علاقوں کے غریب ہاری اور کسان تعلیم یافتہ اور باشعور ہو گئے تو انکی سوچ اور فکر پر پابندی نہیں لگائی جاسکتی اور جب کسی بھی انسان کی فکری صلاحیتیں آزاد ہو کرتی ہیں تو فرسودہ اور روایتی نظریات اپنے آپ دم توڑ جاتے ہیں اور انسان ایک بہتر معاشرتی زندگی گزارنے کیلئے جدوجہد کرنا شروع کرتا ہے اور پھر دنیا کی کوئی طاقت انہیں غلامی کی زندگی بسر کرنے پر مجبور نہیں کر سکتی یہی وجہ ہے کہ قائد تحریک جناب الطاف حسین نے اپنے کارکنان کو ذہنی اور جسمانی طور پر مسلح ہونے کے لئے زیادہ سے زیادہ تعلیم حاصل کرنے پر زور دیا ہے۔ اس موقع پر ان کے ہمراہ اندرون سندھ تنظیمی کے رکن سید خورشید علی اور آفتاب سومر زونل انچارج عظیم دانش اور اراکین زونل کمیٹی بھی تھے۔

